

کلام نبویؐ کی کرنیں

مولانا عبدالملک

حضرت عروہؓ بن ابی الجعد بیان کرتے ہیں کہ نبی صلی اللہ علیہ وسلم نے بکریوں کا ایک رپڑ جو برائے فروخت لایا گیا تھا، دیکھا۔ مجھے ایک دینار دیا کہ ایک بکری خرید لاؤ۔ میں گیا اور ایک دینار میں ایک کے بجائے دو بکریاں خرید لیں۔ لے کر آ رہا تھا کہ راستے میں ایک شخص ملا جس نے بکری خریدنی چاہی۔ میں نے ایک بکری ایک دینار میں ان کو فروخت کر ڈالی۔ اس طرح ایک دینار اور ایک بکری لے کر آ پُ کے پاس حاضر گیا۔ بکری اور دینار پیش کرتے ہوئے عرض کیا: یا رسول اللہ! یہ ہے آپؐ کا دینار سے وصول فرمائیجیے اور یہ ہے آپؐ کی بکری۔ آپؐ نے (خوش ہو کر پوچھا) یہ کس طرح سے ہو گیا۔ میں نے واقعہ بیان کیا۔ سن کر آپؐ نے مجھے دعا دی، فرمایا: اے اللہ! اس کے سودے میں برکت عطا فرم۔ اس کے بعد میرا یہ حال ہو گیا کہ میں تھوڑی دیر کوفہ کے بازار میں کام کرتا ہوں اور گھر جانے سے پہلے ۲۰ ہزار کا نفع کمایتا ہوں۔ ایک روایت میں یہ الفاظ ہیں اگر عروہؓ میں ہاتھ ڈالتے تو اس سے بھی نفع کما لیتے۔

(الفتح الربانی ۱۶۱۵)

روز مرہ دنیوی، خصوصاً کاروباری معاملات میں دعا اور اس کی برکتوں کی کارفرمائی آج کل کے مادی ذہن عام طور پر بول نہیں کرتے۔ نیک اور صالح افراد سے دعا کروانے کی روایت اگرچہ رسم نہ ہو اخلاص نیت اور توجہ الی اللہ کے ساتھ ہو تو یقین رکھنا چاہیے کہ نتیجہ خیز ہو گی۔ حضرت عروہؓ تو خوش قسم تھے کہ انھیں اللہ کے رسولؐ کی دعائی۔ دینے والی ذات تو اللہ تعالیٰ کی ہے جس کے

خزانوں میں کوئی کم نہیں، وہ آج بھی اپنے بندوں کی دعائیں سنتا ہے بلکہ پاکار پاکر بلاتا ہے کہ مجھ سے مانگو۔

احادیث میں ایسے بہت سے اچھے کاموں کا ذکر ملتا ہے جن کے ساتھ اللہ کے رسولؐ کے متعین وعدے ہیں۔

○

حضرت جبیر بن مطعمؓ سے روایت ہے کہ ایک شخص نبی صلی اللہ علیہ وسلم کی خدمت میں حاضر ہوا اور عرض کیا کہ یا رسول اللہ! کون سی جگہ تمام جگہوں سے بری ہے؟ آپؐ نے فرمایا: میں نہیں جانتا۔ جبریل علیہ السلام تشریف لائے تو آپؐ نے ان سے پوچھا: جبریل! کون سی جگہ تمام جگہوں سے زیادہ بری ہے؟ جبریل نے عرض کیا: میں نہیں جانتا اور اس وقت تک کچھ نہیں کہہ سکتا جب تک اللہ تعالیٰ سے پوچھ نہ لوں۔ جبریل واپس گئے اور پھر لوٹ کر آئے۔ کہا کہ میں نے اللہ عزوجل سے پوچھا کہ کون سی جگہ تمام جگہوں سے زیادہ بری ہے تو اللہ تعالیٰ نے فرمایا: دنیا کے بازار۔ (الفتح الربانی، ۱۵۱)

بازاروں کو سب سے بری جگہ کیوں کہا گیا ہے؟ اور وہ بھی اس اہتمام سے کہ حضرت جبریل نے اللہ تعالیٰ سے پوچھ کے آ کر بتایا۔ بازاروں میں دنیا اپنے تمام قسموں کے ساتھ جسم ہوتی ہے اور آنے والوں کو اپنی طرف کھیچتی اور لبھاتی ہے۔ (بڑے بازاروں، ڈیپارٹمنٹل اسٹوروں، میلوں اور مینا بازاروں کا تصور کریں)۔ ضروریات کے لیے بازار جانا ضروری ہے لیکن دکانیں آپؐ کی خواہشات کو جگا کر اسراف و تبذیر پر آمادہ کرتی ہیں۔ خریداروں کو مائل کرنے کے لیے کیا کیا طریقے اختیار کیے جا رہے ہیں، بیان کی ضرورت نہیں۔ سادگی کی ساری مہم بازار آ کر ختم ہو جاتی ہے۔ بازار بندہ مومن کے لیے ایک فتنہ اور آزمائش ہیں جن سے اپنی حفاظت کرتے ہوئے گزرا

چاہیے۔

○

حضرت عطاء بن فروخؓ بیان کرتے ہیں کہ حضرت عثمانؓ نے ایک آدمی سے زمین خریدی۔ اس کے بعد اس شخص نے آپ سے ملنے میں دیر کر دی۔ آپ اس سے ملنے اور پوچھا

کہ کیا مانع پیش آیا کہ رقم یعنی نہیں آئے۔ اس نے جواب میں کہا کہ آپ نے اس سودے میں مجھے نقصان پہنچایا ہے۔ میں جس آدمی سے بھی ملا ہوں وہ مجھے اس پر ملامت کرتا ہے۔ آپ نے فرمایا: کیا یہ چیز رقم کی وصولی میں مانع بن گئی ہے؟ اس نے کہا: ہاں۔ آپ نے فرمایا: تو اس میں کون سی مشکل ہے۔ آپ چاہیں تو سودا ختم کر دیں۔ آپ اپنی زمین واپس لے لیں اور چاہیں تو رقم وصول کر لیں۔ پھر فرمایا کہ رسول اللہ نے فرمایا: اللہ تعالیٰ جنت میں داخل کرے گا ایسے شخص کو جو نرم ہو، خریدار ہو تو نرم، باائع ہو تو نرم، ادا گی کرنے والا ہو تو نرم، وصول کرنے والا ہو تو نرم۔

(الفتح الربانی)

ہم نے اپنی زندگیوں میں کتنی تلمیخاں محض نرم خوبی اور نرم روی کی اس شہری ہدایت کو ترک کرنے سے گھول رکھی ہیں۔ میاں بیوی کے معاملات ہوں، والدین اور اولاد کے معاملات ہوں یا کاروباری معاملات، اگر ہم اپنے کو دوسرا کی جگہ رکھ کر سوچ لیں تو ہمارے روپوں میں انقلابی تبدیلی آجائے۔ وہ سلوک کریں جو ہم اپنے ساتھ کیے جانا پسند کریں۔ کیا ہم چاہیں گے کہ ہمیں کوئی گالی دے، ہمارے اوپر آستینیں چڑھائے؟ پھر ہم ایسا کیوں کریں۔ غیر ضروری مقدمات نے، جو محض کسی رعلی میں دائر کیے جاتے ہیں، کتوں کی زندگی اجرن کر رکھی ہے۔ نرمی سے بات کی جائے تو آدمی اپنا حق چھوڑنے پر بھی تیار ہو جاتا ہے۔ لیکن بہر حال، تالی دونوں ہاتھ سے بجھتی ہے۔ نرمی کی تعلیم و تلقین بھی ہو، اور معاشرے کے رہنماء اور بزرگ اس کا نمونہ بھی پیش کریں۔ طالب علم استادوں سے اور اولاد والدین سے نرمی کا سبق لیں۔

○

حضرت عائشہؓ سے روایت ہے کہ رسول اللہ صلی اللہ علیہ وسلم نے ایک دیہاتی سے ایک یا چند اونٹ ”ذخیرہ“ نام کی کھجوروں کے عوض خریدے۔ یہ عجوہ کھجوروں کی ایک قسم ہے۔ سودا ہو گیا اور رسول اللہ اسے اپنے گھر لے کر آئے اور کھجوریں تلاش کیں کہ قیمت ادا کی جائے لیکن نہ مل سکیں۔ رسول اللہ باہر تشریف لائے اور فرمایا: اے اللہ کے بندے! ہم نے آپ سے اونٹ کھجوروں کے عوض خریدے تھے لیکن کھجوریں دستیاب نہ ہو سکیں۔ دیہاتی نے یہ سن کر کہا: ہائے عہد شکنی! حضرت عائشہؓ فرماتی ہیں: لوگوں نے اسے ڈانت ڈپٹ شروع کی اور کہا کہ اللہ تجھے

ہلک کرے۔ کیا رسول اللہ نے عہد شکنی کی؟ حضرت عائشہؓ فرماتی ہیں: رسول اللہ نے فرمایا کہ اسے کچھ نہ کہو، حق دار کو بات کرنے کا حق ہے۔ رسول اللہ نے دیہاتی سے اپنی بات کوئی بار دہرایا۔ جب آپؐ نے دیکھا کہ وہ اپنی نادانی کی وجہ سے آپؐ کی بات کو نہیں سمجھتا اور وہ یہی سمجھ رہا ہے کہ آپؐ اسے اس کا حق نہیں دے رہے تو آپؐ نے اپنے ایک صحابی سے فرمایا: خویلہ بنت حکیم بن امیہ کے پاس ذخیرہ نام کی عجوں بھجوں ہیں تو ہمیں ادھار دے دیں۔ آدمی گیا پھر لوٹا اور عرض کیا کہ خویلہ کہتی ہیں کہ میرے پاس بھجوں ہیں، میں دے دیتی ہوں۔ آپؐ وصولی کے لیے کسی کو سمجھ دیجیے۔ رسول اللہ نے اس آدمی کو کہا، جاؤ اس شخص کو اس کا حق پورے کا پورا دے دو۔ چنانچہ اس نے اس کا پورا حق دیا۔ حضرت عائشہؓ فرماتی ہیں کہ رسول اللہ صاحبہ کرام کے حلقے میں تشریف فرماتے کہ دیہاتی کا ادھر گز رہوا۔ اس نے آپؐ کو دعا دیتے ہوئے کہا کہ اللہ آپؐ کو جزا خیر دے۔ آپؐ نے میرا حق پورے کا پورا بلکہ بہت عمدہ شکل میں دے دیا۔

حضرت عائشہؓ فرماتی ہیں کہ رسول اللہ صلی اللہ علیہ وسلم نے فرمایا: لوگوں کو ان کا پورے کا پورا حق عمدہ شکل میں دینے والے اللہ کے ہاں قیامت کے روز بہترین بندوں میں شامل ہوں گے۔ (الفتح الربانی)

اج آپ کا حق کسی حساب اقتدا کے پاس پھنس جائے تو آپ سو دفعہ سوچیں گے کہ طلب بھی کریں یا نہ کرنے میں ہی خیریت ہے۔ قربان جائیے اس معاشرے پر جو اللہ کے رسول اور ان کے ساتھیوں نے قائم کیا تھا۔ اس معاشرے میں سب سے بڑی حقیقتی حق مانگنے والے کے درشت رویے پر ٹوکنے والوں کو خود روکتی ہے اور اس کا حق اس کی مرضی کے مطابق ادا کرنے کی تدبیر کرتی ہے (اج کل ایک عام آدمی بھی کتنی آسانی سے حق کی ادائیگی کو نال دیتا ہے اور ساری پریشانی حق مانگنے والے کے حصے میں آتی ہے)۔ اس اسوہ کو زندگی کے لیے راہنمایا جائے تو تحقیقی اسلامی معاشرہ وجود میں آئے۔ حق دار کو اس کا حق ادا کرنا اور عمدہ طریقے سے ادا کرنا، پسکون معاشرتی زندگی کی بنیاد ہے۔ آپؐ حق ادا کریں، آپؐ کے حق بھی ادا کیے جائیں گے۔ کوئی مظلوم اور شاکی نہ رہے گا۔

○

حضرت ابوسعید خدریؓ سے روایت ہے کہ رسول اللہ صلی اللہ علیہ وسلم کے زمانے میں ایک شخص باغات کے پھلوں کی خریداری کیا کرتا تھا۔ پھل آفت سے دوچار ہو گئے۔ جس کے نتیجے میں اُس شخص کو مالکوں کی رقوم کا تاداں دینا پڑ لیا۔ مالکوں نے ادا گی کا مطالبہ کیا۔ نبیؐ نے مسلمانوں سے اس کے لیے صدقے کی اپیل کی۔ لوگوں نے صدقہ کیا لیکن تاداں کی ادا گی نہ ہو سکی۔ رسول اللہؐ نے حق داروں سے فرمایا: یہ رقم وصول کرو تمہارے لیے اس سے زیادہ کچھ نہیں۔ (الفتح الربانی)

آج بھی اس طریقے کو اپنایا جاسکتا ہے۔ ایک یا چند افراد جو جائز کاروبار کی وجہ سے زیر بار ہو جائیں، ان کے لیے رتھاون جمع کیا جاسکتا ہے۔ اس طریقے کو اپنا کر افراد اور ملک کو سودی قرضوں کے بوجھ سے نجات دلائی جاسکتی ہے۔ معاشرے میں اس روایت کو قائم کرنا چاہیے کہ مقرض ادا گی نہ کر سکتا ہو تو اس سے اسی قدر وصول کیا جائے جس قدر وہ دے سکتا ہے باقی معاف کر دیا جائے۔ آپؐ کے اس فیملے کے مطابق اگر اسی اخلاقی روایت ڈال دی جائے تو انفرادی اور اجتماعی مشکلات بڑی حد تک ختم ہو جائیں۔

○

حضرت ابوسعید خدریؓ سے روایت ہے کہ رسول اللہ صلی اللہ علیہ وسلم مال تقسیم کر رہے تھے کہ ایک شخص آیا اور آپؐ پرٹوٹ پڑا۔ آپؐ نے کھجور کی ایک شاخ سے اسے کچوکا لگایا جس سے اس کا چہرہ رُخی ہو گیا۔ رسول اللہؐ نے اسے بلایا اور فرمایا: ادھر آؤ اور اپنا قصاص لے لو۔ اس نے عرض کیا: یا رسول اللہؐ میں نے معاف کر دیا۔ (الفتح الربانی، ۱۴۱۵)

جو اسوہ رسول کی پیروی کا دعویٰ کرتے ہیں، اس آئینے میں اپنا چہرہ دیکھیں، ایسی صورت میں ہمارا رُعمل کیا ہوگا؟ شاید ہم اس شخص کو اس کا قصور بتائیں گے، اپنی زیادتی تسلیم ہی نہ کریں گے۔ ہمارے ہاں تو غربا میں تقسیم کے موقع پر ہجوم ہو جائے تو لاٹھی چارج بھی کیا جاتا ہے۔ قصاص، اسلامی معاشرے کی بڑی حیثیں میں اپنا چہرہ دیکھیں، ایسی صورت میں ہمارے لیے زندگی ہے۔ یہ روایت زندہ اور نافذ ہو تو ظالم کا ہاتھ بڑھنے سے پہلے رک جائے۔ معاشرے سے ظلم و زیادتی کی بیچ کنی ہو جائے اور ہر شخص، مرد و عورت اپنے کو محفوظ و مامون سمجھے۔ تھانے میں ظلم کرنے والوں سے برسرا عام قصاص لیا جائے، تو کس کی مجال ہے کہ ظلم کرے۔ جب اللہ کا رسولؐ قصاص سے بلند نہیں، تو ان سے زیادہ ممزوز کون ہے جو اپنے کو قصاص سے بری سمجھے۔